

ابن حجر عسقلانی

مشہور ابن حجرؒ وہ ہیں۔ ایک عسقلانی ہیں اور دوسرے مکی ہیں۔ دونوں شافعی المذہب ہیں عسقلانی محدث ہیں اور مکی فقیہ۔ ہم دونوں کے حالات لکھیں گے اور آغاز عسقلانی سے کر رہے ہیں کیونکہ یہ زمانی تقدم رکھتے ہیں۔

ان کا نام احمد بن علی بن محمد بن محمد بن علی بن محمود بن حجر ہے۔ لقب شہاب الدین اور کنیت ابو الفضل ہے۔ نسباً بنی کنانہ سے تعلق رکھتے ہیں فلسطین کے جنوبی ساحل پر ایک مشہور جگہ ہے جسے عسقلان کہتے ہیں۔ یہ جگہ صلیبی جنگوں کے لیے مشہور ہے۔ عسقلان قدیم مصری کا حصہ تھا۔ یہ ولادت نشوونما، وطن اور مدفن ہر لحاظ سے مصری ہیں۔ ان کی ولادت شعبان ۷۷۳ھ میں ہوئی۔ کہتے ہیں کہ ان کے والد کی کوئی اولاد زندہ نہیں رہتی تھی۔ جس کی وجہ سے وہ بکیدہ خاطر رہتے تھے پھر ایک درویش شیخ صاقری کے پاس گئے۔ انھوں نے دعا کی اور فرمایا کہ تمہاری پشت سے ایک ایسا زندہ فرزند پیدا ہوگا جو ایک دنیا کو اپنے علم سے معمور کر دے گا۔ ابن حجر مصر میں تو تھے ہی۔ یہاں سے طلب علم کے لیے اسکندریہ، شام، قبرص، عراق، حلب، حجاز اور یمن وغیرہ کا سفر کیا اور ہر جگہ ائمہ فن کے علمی شیعوں سے سیراب ہوتے رہے۔ انھیں نشر اور نظم دونوں پر کمال درجے کی قدرت حاصل تھی۔

جلال الدین سیوطی طبقات الحفاظ میں لکھتے ہیں :

ابن حجر عسقلانی بھی تین ہیں اور تینوں ابن حجر کے نام سے مشہور ہیں۔ ایک تو خود مذکور عسقلانی کے صاحبزادے محمد بن احمد بن علی بن حجر عسقلانی ہیں جنھوں نے اپنے والد کی جگہ الفکر کی شرح نتیجۃ النظر فی شرح نختۃ الفکر لکھی ہے دوسرے علی بن محمد بن محمد بن علی بن احمد بن حجر ہیں جن کا نام ولادت اور وفات ۷۷۷ھ ہے۔ یہ بھی عسقلانی مصری کنانی شافعی ہیں۔ دیکھیے ابن العما دی شذرات الذہب ج ۲، ص ۲۵۲، ۲۵۳۔

تعلماً الشعر فبلغ فيه الغاية، ثم طلب الحديث فسمع الكثير ورحل وتخرج بالحفاظ إلى الفضل العراقي وبرز قيمة وتقدم في جميع فنونه وانتهت إليه الرحلة والرياسة في الحديث في الدنيا بأسرها - فلم يكن في عصره حافظ سواها -

(ابن حجر عسقلانی نے) فن شعر سیکھا تو حد کمال تک پہنچ گئے۔ پھر علم حدیث حاصل کرنے کی طرف توجہ دی تو بکثرت ائمہ سے سماع حاصل کیا اور عراق جا کر حافظ ابو الفضل عراقی سے علم حدیث حاصل کیا۔ اور اس میں یگانہ روزگار ہوئے۔

یوں تو ابن حجر تمام علوم میں طاق تھے لیکن ساری دنیا میں چونکہ ان کے سوا کوئی حافظ حدیث نہ تھا اس لیے اس فن کی امامت انہی کے حصے میں آئی اور سارے محدثین کے مرجع بھی ہوئے۔

ان کی تمام تصانیف ان کے زمانے ہی میں خاصی مقبول ہو گئی تھیں اور دُور دراز سے ان کی کتابوں کی مانگ ہونے لگی تھی۔ فن حدیث میں خود ان کے اساتذہ و شیوخ بھی ان کی عظمت و جلالت کے قائل ہو گئے تھے بلکہ وہ لوگ ان کو اپنے اوپر ترجیح دیتے تھے۔ کتابیں پڑھنے میں تو انھیں غیر معمولی کمال حاصل تھا۔ اس کا اندازہ یوں کیجئے کہ چار نشستوں میں پوری سنن ابن ماجہ ختم کر لی اور چار ہی نشستوں میں صحیح بخاری پڑھ ڈالی جس میں صرف دو دن اور چھ گھنٹے لگے۔ نسائی کی سنن کبیر صرف دس نشستوں میں شرف الدین بن کوبک کو سنا ڈالی۔ ہر نشست چار گھنٹے کی ہوتی تھی۔ طبرانی کی معجم صغیر تو ظہر وعصر کے درمیان وقفے میں ختم کر لی، حالانکہ اس میں اسانید کے ساتھ ڈیڑھ ہزار احادیث ہیں۔

ان کا نظام الاوقات تین حصوں میں منقسم تھا۔ مطالعہ، تصنیف اور عبادت۔ یہ دشن تین تقریباً دو ماہ رہے اور اس دور ان اپنے نظام الاوقات کو جاری رکھنے کے باوجود احادیث کی سوجلیں پڑھ ڈالیں۔ بقول سیوطی انھوں نے زائد اذیکہ ارنشستوں میں اطالعے حدیث کرائی۔ ان کی تصانیف کی تعداد ایک سو پچاس سے زیادہ ہے اور یہ سب کی سب جلال الدین سیوطی کی تصانیف سے زیادہ بہتر و محکم تر ہیں۔ سیوطی کی تصانیف اگرچہ تعداد میں کہیں زیادہ ہیں اور پانچ سو بتائی جاتی ہیں۔ لیکن جو علمی مواد عسقلانی کی تصانیف میں ہے وہ سیوطی کی تصانیف میں نہیں۔

نواب سید صدیق حسن خان صاحب نے سیوطی کو ابن حجر عسقلانی کا شاگرد بتایا ہے۔ (دیکھیے النجۃ بالاسۃ المحنۃ والسنۃ) لیکن یہ صحیح نہیں کیونکہ سیوطی کی ولادت کا ۸۴۹ ھ ہے اور ابن حجر کا سال وفات

۵۸۵۲ ہے۔ گویا اس وقت سیوطی صرف تین سال کے تھے۔ ظاہر ہے اس عمر میں سیوطی شاگردی کیا کر سکتے تھے؟

ابن حجر عسقلانی کی سب سے قیمتی تصنیف فتح الباری ہے جو صحیح بخاری کی شرح ہے۔ ابن حجر نے فتح الباری سے کہیں زیادہ مفصل شرح بھی لکھنی شروع کر دی تھی لیکن یہ پایہ تکمیل کو نہ پہنچ سکی۔ سیوطی نے ابن حجر عسقلانی کی جن تصانیف کا ذکر کیا ہے وہ یہ ہیں:

تحلیق التعليق - تہذیب التہذیب - تقریب التہذیب - لسان المیزان - الاصابہ فی معرفة الصحابة - الايضاح بکتب ابن الصلاح - الرجال الادبۃ - نخبة الفکر وشرحہ - شرح - الانقلاب و تبصیر المنتبه بتجديد المشتبه - تقریب المنہج بترتیب المדרجہ - ان کے علاوہ جن تصانیف کا ذکر بستان المحدثین میں شفاء خمد العزیز محدث دہلوی نے کیا ہے وہ یہ ہیں:

اللیاب فی شرح قول الترمذی فی الباب - تحف المہرۃ باطراف العشرۃ - اطراف المستند المعتمد باطراف المسند الحنبلی - الاحتفال ببيان احوال الرجال - طبقات الحفاظ - الکاف الشاف فی تخریج احادیث الکشاف - نصب الراية فی تخریج احادیث الہدایۃ - ہدایۃ السوادۃ فی تخریج احادیث المصابیح و المشکوۃ - تخریج احادیث الاذکار و الاطعام بیان ما فی القرآن من الاہام - نزہۃ السامعین فی رواۃ الصحابة عن التابعین - المجموع العام فی آداب الشرب و الطعام و دخول الحمام - توالم التانیس بمناقب محمد بن ادیس - نعم السواح و الانوار بخصائص المختار - ابناء النمر ببناء العمر - الدرر الكامنة فی اعیان المائة الثامنة بلوغ المرام فی احادیث الاحکام قوت الحاجر فی عموم المغفرۃ للحجاج - الخصال المکفرۃ للذنوب المتقدمة و المتأخرۃ الحصائل الموجبة للظلال - بذل الماعون فی فضل الطاعون - الامتاع بالاربعین

۱۰ نزہۃ النظر فی توفیر نخبة الفکر

۱۱ نصب الراية لاحادیث الہدایۃ فی فروع الفقہ الحنفی کے نام سے ایک کتاب عسقلانی سے پہلے جمال الدین ابو محمد عبد اللہ بن یوسف بن محمد زلیعی لکھ چکے تھے۔ عسقلانی کی وفات ۵۸۵۲ھ اور زلیعی کی وفات

المتباينة بشرط السماع - مناسك الحج - الاحاديث العشارية - الاديعوف العاليه
 لمسلم على البخارى - ديوان المخطوب الازهرية - ديوان المنعشر (و المنعجب منه) -
 ان کے دیوان کے سات حصے ہیں - نبویات - ملوکیات - اخوانیات - غزلیات ، متفرقات ، موشحات
 تقاطیع - پہلا قصیدہ نعت نبوی میں ہے جس میں صیح بخاری کو رمضان ۷۹۸ ھ میں ختم کرنے کا ذکر
 ہے - جن اشعار سے آغاز ہوتا ہے وہ یہ ہیں :

لوان عدلی لوسلدا اسلموا لروپ الرجوت انی فی المحبة اسلموا
 کاش ا میرے ملامت کرنے والے پر ہی رضا کے لیے تو مجھے امید ہوتی کہ میں محبت میں

نیادہ بھولا (الاملاط) ہوں

کیف السبیل لکتم اسرار الہوی ولسان دمی بالغرام یترجم
 محبت کے بھید کو چھپانے کی کیا صورت ہو سکتی ہے جبکہ میرے آنسوؤں کی زبان میرے عشق
 کی ترجمانی کرنے لگتی ہے -

لام العواذل کل صاڠ للقا وملامهم عین الخطا ان یعلموا
 ملامت کرنے والے ہر شائق ملاقات پر ملامت کیا کرتے ہیں لیکن اگر انھیں عقل ہو تو وہ سمجھ
 لیں کہ ان کی ملامت نہایت بے جا ہے -

لہم یعلموا بمن الہوی لکثہم لاموا لعلہم بافی مغرم
 انھیں معلوم نہیں کہ محبت کس کی ہے وہ سمجھتے ہیں کہ میں بیمار عشق ہوں اس لیے وہ ملامت
 کرنے لگتے ہیں -

لاموا ولما یا تہم تاویل ما لاموا علیہ لانہم لم یفہموا
 وہ چونکہ فہم نہیں رکھتے اس لیے وہ جس بات پر ملامت کرتے ہیں وہ اس کی حقیقت نہ جاننے
 کی وجہ سے کرتے ہیں -

ان ابرمو فی بالملام فان لی صبرا سینقض کل ما قلد ابرموا
 اگر محض مجھے خاموش کرنے کے لیے ملامت کرتے ہیں تو میرے پاس صرف صبر ہے -

۷۷ ایسا منظم جس میں ایک ہی قافیہ کی پابندی نہ ہو - یہ اہل اندلس کا اختراع ہے -

جو ان کی تمام ملامتوں کا توڑ ہے۔

ما شاهدوا ذلك الجمال وتدبرا فاننا الا صم عن الملام وهو عموما
جس جمال کا مجھے مشاہدہ ہوا ہے انھیں نہیں ہوا ہے اس لیے میں ملامتوں کی طرت سے بہرا
ہوں اور وہ (مشاہدہ نہ ہونے کی وجہ سے) اندھے ہیں۔

پھر آخر میں کہتے ہیں :

يا من له سنن و اشار اذا تليت يبرى الاعشى ويغنى المعدم
اے وہ ذاتِ گرامی جس کی سنتیں اور آثار تلاوت کیے جائیں تو اندھے کو بینائی حاصل ہو
جائے اور فقیر غنی ہو جائے۔

ثم الصلوة على النبي فانه يبدى به الذكر الجميل ويختتم
پھر اس نبی پر رود ہو جس کے نام سے ذکر جمیل کا آغاز ہوتا ہے اور اسی پر اختتام
ہوتا ہے۔

ایک دوسرے قصیدہ نعتیہ میں ابن حجر کہتے ہیں :

ايا خير خلق الله دعوة مذب تحو من نار الجحيم توقدا
اے بہترین مخلوقات ! ایک گناہ گار کی فریاد سنئے جو جسم کی بھرپور ہوتی آگ سے
خوف زدہ ہے۔

له سند عال بمدحك نير وبالك امسى منه اسنى واسند
اس کے پاس تیری مدح کی ایک عالی اور روشن سند ہے اور تیری چمکٹ اس سے بھی روشن
تر اور بلند تر ہے

وانت الذي جنبش اطارق الردى وانت الذي عرفش اطارق الهدى
آپ وہ ہیں جسے مسافر شب کی طرح چٹانوں کے ٹکڑوں سے محفوظ رکھا گیا اور آپ وہ ہیں جسے
صحیح راستوں کی پہچان عطا کر دی گئی ہے۔

اللايت شعري هل ابستن ليلة بمكة اشقى ذا الفؤاد المفندا
اے کاش میں کہتے میں ایک رات گزار دوں اور اپنے بیکے ہوئے دل کو تشفی دوں۔

واہل اردن وماء النعیم بزم زم وھل لی ان اردی واشفی واسعدا
 اور میں آب زمزم کی نعمت حاصل کر کے سیرانی تھا اور سعادت حاصل کروں
 وانی لصاید صا در عن مواد دی الی ان اردی من عین زمزم صورا
 میں مشتاق ہوں کہ اپنے تمام چیزوں سے دُور ہو کر چشمہ زمزم کے گھاٹ کو دیکھ لوں۔
 فیارب حقی لی رجائی فانی اخاف بان اقصى طویلہ واطردا
 اے میرے رب! میری ان امیدوں کو بربستے کا رلا کیونکہ مجھے اندیشہ ہے کہ میں کہیں بہت دُور
 نہ پھینک دیا جاؤں۔

وحاشا لک ان تقصى عن الباب مخلصا بتوحیدہ یوجو رضاک ویسعدا
 نہیں نہیں ایک ایسے مخلص شخص کو جو اپنی توحید سے سعادت حاصل کرنے کے لیے تیری رضا کا
 طلبگار ہو تو دُور نہیں رکھے گا۔

ابن حجر کی قادر الکلامی کا اندازہ کرنے کے لیے ایک واقعہ اور سن لیجیے جو شاہ عبدالعزیز دہلوی نے
 بستان الحدیث میں لکھا ہے شیخ شمس الدین مصری کو ایک حدیث کے متعلق معلوم کرنا تھا کہ یہ کہاں کی
 روایت ہے اور کس پائے کی ہے؟ شیخ موصوف نے یہ سوال ابن حجر سے کیا اور سوال نامہ منظوم کر کے بھیجا۔
 ابن حجر نے جربستہ اور فی الفیہ جواب لکھا اور یہ جواب بھی منظوم تھا اور اسی بحر اور اسی قافیہ میں تھا۔
 گویا ابن حجر جس پائے کے محدث تھے اسی پائے کے ادیب اور قادر الکلام شاعر بھی تھے۔ پہلے شیخ
 شمس الدین مصری کا سوال نامہ منظوم سینے۔

یا حافظ العصر دیا من لہ تشد من اقصى البلاد الرجال
 یا اماماً للورے بابہ محط امال الثقات الرجال
 ابن العماد الشافعی ادعی دمد ما فاء بہ فی المقال
 شرارکم عن ابکم اذ من الخیر المروى حقا یقال
 فہل اتی من مسند ما ادعی واثر یرید اهل البکال
 بین دعاک اللہ یا ستیدی جواب ما صمنته فی السوال
 لازلت یا مولی لنا دایماً فی الحال والمآفی مکن فی المال

”اے اس زمانے کے حافظِ حدیث اور اے وہ جس کے پاس دُورِ دہان ملکوں سے لوگ خُتِ سفر باندھ کر آتے ہیں۔

اے دنیا کے امام جس کی چوکھٹِ ثقہ لوگوں کی اسید گاہ ہے۔

ابن عماد شافعی دعوئے کرتے ہیں کہ انھوں نے جو بات کہی ہے وہ ایک حدیث ہے جو موجود ہے۔

حدیث یہ ہے کہ: تم میں سب سے بدتر وہ لوگ ہیں جو مجرد (پھرٹے غیر شادی شدہ) ہیں اور کہا جاتا ہے کہ یہ ایک حدیث ہے جو مردی ہے۔

تو جو دعویٰ انھوں نے کیا ہے کیا وہ واقعی کسی مسند میں ہے؟ یا وہ کوئی اثر ہے جسے اہل کمال (محدثین) روایت کرتے ہیں؟

اے سیدی! میں نے جو سوال کیا ہے اس کے جواب کو وضاحت سے بیان کیجیے اللہ تعالیٰ آپ کو نیک و رفیع بخشے۔

اے مہربان! آپ ہمیشہ ماضی و حال میں ہمارے مددگار رہے ہیں اور آئندہ بھی رہیں گے۔

ان الفاظ میں یہ چیز قابلِ غور ہے کہ سائل کتنے ادب سے گفتگو کر رہا ہے اور کس طرح ابن جر عسقلانی کے فضل و کمال کا اعتراف کر رہا ہے۔ اس کے جواب میں فی البدیہہ اسی زمین میں ابن جر نے جو جواب لکھا وہ یوں ہے:

اہلِ باہیا بیضاء ذات الکمال	بالتقش یزھو ثوبھا بانصقال
مُتَّ بوصل بعد فصل شفعی	من الما لفرقة بعد اعتدلال
تسأل هل جاء لنا مسند	عمن له المجد سما د الکمال
فما الی الغزبة قلنا نعم	من مال عن الف وفي الکف مال
ارادذل الاموات عز ابکم	شرادکم عرابکم یارجال
اخرجه احمد و الموصلی	والطبرانی الثقات الرحال

اے یہ محمد بن احمد بن عماد بن یوسف بن عبد بنی اقفہسی شافعی میں جو تباہرو میں ۷۸۰ھ میں پیدا ہوئے اور

۸۶۶ھ میں وفات پائی۔ یہ صاحب تصانیف ہیں۔ دیکھیے عجم الموفین (عمرضا کالم) ج ۸، ص ۳۰۱، ۳۰۲

من طرأت فیہا اضطراب دکا یخلو من الضعف علی کل حال
میں خوش آمدید کہتا ہوں اس سفید سرگین آنکھ والی کو جس کے کپڑے صیقل شدہ (صاف
ستھرے سفید) اور اس پر گل کاری نمایاں ہے۔ اس نے جدائی کے بعد ملنے کی مہربانی
کی جس نے بیماری کے بعد جدائی کی تکلیف سے شفا دی۔

آپ پوچھتے ہیں کہ کیا ہمارے پاس اہل مجد کمال کی کوئی ایسی باسند روایت ہے جس میں
تجرد (بے زوج زندگی) کی مذمت کی گئی ہو؟
تو ہمارا جواب یہ ہے کہ: ہاں بشرطیکہ وہ شخص اپنے پاس مال رکھنے ہوئے بھی الفت زوج
حاصل کرنے سے متفر ہو۔

تمہارے چھڑے تو مردوں کی سی بے بسی چاہتے ہیں۔ اس لیے اے لوگو! تم میں بدترین
لوگ وہ ہیں جو چھڑے ہیں۔

یہ حدیث احمد، موصلی اور طبرانی جیسے ثقہ حضرات نے روایت کی ہے لیکن یہ ایسے طرق
(اسانید) سے بیان ہوئی ہے جس میں اضطراب ہے اور بہر حال یہ ضعف سے خالی نہیں۔
ابن حجر کے اس جواب سے ان کی حاضر دماغی، جرئت، تقادیر الکلامی اور وسعت نظر کا اندازہ
کرنا مشکل نہیں۔

ابن حجر حدیث میں جو اعلیٰ مقام رکھتے ہیں اس کا سرسری اندازہ تو ان کی تصانیف کی فہرست ہی سے
ہو جاتا ہے۔ یہ فن حدیث کی طرح فن رجال کے بھی امام ہیں۔ فن رجال پر اگر ابن حجر کی کتابیں نہ ہوتیں
تو آج یہ فن بالکل ہی ناقص رہتا۔ مگر عجیب بات یہ ہے کہ امام فن حدیث ہونے کے ساتھ ساتھ
یہ کمال درجے کے ادیب اور تقادیر الکلام شاعر بھی تھے۔ شاعر کے لیے صرف شعر گو ہونا کافی نہیں اسے
زندہ دل اور زکتنہ سخن بھی ہونا چاہیے۔ ابن حجر کوئی خشک قسم کے شاعر نہ تھے زندہ دل اور بذلہ سخن کا
خاصہ عنصر بھی رکھتے تھے۔

یہ قاضی القضاۃ تھے۔ جب معزول ہوئے تو ان کی جگہ شمس الدین ابو عبد اللہ محمد بن علی قایانی

بھی گئے۔ چارج دیتے وقت ابن حجر نے یہ قطعہ پڑھا:

عندی حدیث ظریف بمثلہ یتغنی من قاضیہ یغنی ذوا ذیہ

يقول ذا اكس يهوني وذا يقول استرحنا ويسكنان جميعا فمن يصدق منا
میرے پاس ایک دلچسپ بات ہے جسے لاپتنا چاہیے۔ یہ دو قاضیوں کی بات ہے جن میں
ایک سے اظہارِ افسوس کیا جاتا ہے اور دوسرے کو مبارک باد دی جاتی ہے۔
ایک کہتا ہے کہ مجھے (یہ عہدہ) قضا سمجھانے پر لوگوں نے مجبور کیا اور دوسرا کہتا ہے
کہ مجھے اس جھنجھٹ سے نجات ملی۔ دراصل دونوں جھوٹ بول رہے ہوتے ہیں۔ پھر
ہم دونوں میں سچا کون ہے ؟

ابن حجر کے ساتھ ایک لطیفہ یہ ہوا کہ جب سلطان نے مدرسہ سوتید یہ بنوایا تو اس کا شمالی منارہ
جھک گیا اور اس کے گرجانے کا خطرہ پیدا ہوا۔ فرمانروا نے اسے توڑ کر از سر نو بنانے کا حکم دیا۔
اتفاق سے مشارح بخاری بدرالدین عینی اسی منارے کے پاس بیٹھ کر درس دیا کرتے تھے۔ حافظ ابن
حجر نے چند شعر لکھے اور بادشاہ کو سنا بھی دیے۔ شعر یہ ہیں :

لجامع مولانا الموصیٰ رونق منامتاء بالحسن يزهو وبالزيب
تقول وقد مالت عن القصد اميلوا فليس على جسمي اضر من العيني
ہمارے فرماں روا موصیٰ باللہ کی اس درس گاہ میں جڑی رونق ہے اس کا منارہ زیب و زینت
میں نمایاں ہے۔

وہ اپنے اعتدال (راست قامتی) سے جھک کر کہہ رہا ہے کہ مجھے چھوڑ دو وجہت دو کیونکہ جسم میں
انکھ کی تکلیف سے زیادہ کسی عضو کی تکلیف نہیں ہوتی۔ شعر میں عین کو عینی کی طرح پڑھا
جائے گا۔ جس سے ذہن بدرالدین عینی کی طرف منتقل ہو جاتا ہے :

لوگوں نے یہ واقعہ عینی تک پہنچا دیا اور کہا کہ ابن حجر نے آپ پر تعریض کی ہے عینی کو بڑا غصہ آیا
وہ خود شاعر نہ تھے اس لیے گہرے دردِ نواح سے شعرا کو بلوا کر اس کا جواب لکھوایا اور خوب اشاعت کی۔
وہ شعر یہ ہیں :

مناداة لعروض الحسن قد جلّيت وهدمها بقضاء الله والقدر

یہ علامہ بدرالدین ابو محمد محمود بن احمد عینی حنفی متوفی ۸۵۵ ھ میں اور عمدة القاری کے نام سے ان کی
بھی ضخیم شرح بخاری ہے جو ۲۶ سال کی محنت کے بعد ۸۴۷ ھ میں مکمل ہوئی۔

قالوا صبيت بعين قلت ذاعلط دما واجب الهمم الا خيبة الحجر
 عروس حسن کے لیے منامہ ایک واضح نشان تھا اور اس کا اندام قضا و قدر کی طرف سے ہوا ہے۔
 لوگ کہتے ہیں کہ اس کی آنکھ (عین) میں تکلیف ہو گئی ہے، میں کہتا ہوں یہ بالکل غلط ہے۔ دراصل
 اس کو حجر (پتھر) خراب ہونے کی وجہ سے ڈھانا پڑا ہے۔ (لفظ حجر میں ابن حجر پر تریض ہے)
 حافظ ابن حجر عسقلانی کی وفات شب ہفتہ ۲۸ رزی الحج ۸۵۲ھ میں بمقام قاہرہ ہوئی اور
 بنی جزدلی کے قبرستان سے متصل قراؤ صغریٰ میں مدفون ہوئے۔ جنازے پر غیر معمولی اژدھام تھا۔
 پادشاہ نے حصول برکت کے لیے پہلے خود کا ندھا دیا پھر باقی اعیان و رؤسا نے انھیں یکے بعد دیگرے
 کا ندھا دے کر آخری آرامگاہ تک پہنچایا۔ ان کی وفات سے علم حدیث کی رونق جاتی رہی۔ حسن المحاضرة
 فی اخبار مصر و القاهرة میں لکھتے ہیں کہ شاعر عصر شہاب الدین منصوری کا بیان ہے کہ میں جنازہ
 میں موجود تھا۔ موسم باراں نہ ہونے کے باوجود ان کے جنازے پر بارش ہوئی۔ اس وقت شہاب
 شاعر نے برجستہ کہا:

قد بكت الشحوب على قاضي القضاة بالطر

وانهدم الركن الذي كان حشيد امن حجر

قاضی القضاة (ابن حجر عسقلانی) کی موت پر بادلوں نے بارش کے آنسو بہائے۔

اور وہ ستون جو حجر (پتھر) بنا ہوا تھا آج گر گیا۔

شیخ ادیب شہاب الدین حجازی نے کوئی بچاس شعر کا طویل مرثیہ ان کی وفات پر لکھا۔ ہم اس
 کو اور ترجمے کو یہاں بخوبی طوالت نظر انداز کرتے ہیں۔

حافظ ابن حجر کا ذکر بے شمار کتابوں میں موجود ہے جو لوگ اس مضمون کو اور وسعت دینا چاہیں وہ
 مستحبہ ذیل کتابوں کو دیکھیں:

النور اللامع (سخاوی) ج دوم ص ۳۶۔ حسن الحضرہ فی اخبار مصر والقاهرة (سیوطی) ج اول،

ص ۲۸۶ تا ۲۸۸۔ القلائد الجوہریہ (ابن طولیون) ص ۳۱ تا ۳۳۔ شذرات الذهب (ابن العلام حنبلی)

ج ۷ ص ۲۴، ۲۵۔ البدر اللطیف (شوکانی) ج اول ص ۹۲، ۸۷۔ نظم العقبان (سیوطی) ص ۵۳، ۴۵۔

مفتاح السعادة (طاش کبری) ج اول ص ۲۱۰، ۲۰۹۔ تحف النبلاء (صدیق حسن) ص ۱۹۳ تا ۱۹۷۔